

Bu kitapda sarsdyryjy hakykatlar bar...

Category: Kitapcy, Publisistika, Sözler

написано kitapcy | 26 января, 2025

Bu kitapda sarsdyryjy hakykatlar bar... BU KITAPDA SARSDYRYJY HAKYKATLAR BAR...



Soňky birnäçe gün bäre esasy jedelli gürrüňleriň biri ýene Äşe binti Ebu Bekiriň ýaşynyň üstünde boldy. Soner Ýalçynyň täze kitaby «Tagut. Mukaddes aldanyşyň şejeresinde» aýdylşy ýaly, ol elbetde durmuşa çykarylada, alty ýa-da dokuz ýaşynda bolmandyr. Elbetde, şolar ýaly kiçi ýaşda däl eken. Häzir men ýene kitapda aýdylan zady gaýtalap oturmaýyn.

Eýse bu gürrüňler nireden çykýarka?

Kellesi garjaşyk taryhçylardan we käbir çaprazlyklar bilen doly hadys kitaplaryndan...

Meselem, «Sahyh-Buharydan»...

Iň ýaman soragam şu: Buhary hakykatdanam sahyhmy?

Tema bilen baglanyşykly paragraf açyp, Soner Ýalçynyň «Tagut» kitabyndan bir sitata alaýyn:

“...Buhary ýaşan ömründe kitap ýazmady. Buharynyň kitaby

diýilýän «Sahyh-Buharyny» Ibni Hajer toplady. Buhary bilen Hajeriň arasynda 596 ýyl bar! Bu aýdylýan wagt käbir ulamalaryň diýişinden, Ibni Hajeriň toplanlaryny başga bir hadysçy El-Huşaýmanä goldanyp ýazypdyr. Ýagny, Hajer bilen Huşaýmaniniň arasyndaky ýyp tapawudyny 463 ýyla düşürýärler. Buhary bilen Huşaýmaniniň arasynfaky ýyl tapawudy-da 133 ýyl. Netijede Ibni Hajerden öň hadys kitaby ýok. Eýse, «Sahyh-Buharynyň» jiltlerinde nämeler bar:

- Aýallaryň aklyly we dini kemter bolýar;
- «Fatiha» okalyp çüflenende, içýan çakmasyna em bolýar;
- Atda, öýde we aýalda ugursyzlyk bar;
- Adamyň mömin ýa-da kapyr boljakdygy enesiniň garnyndaka belli bolýar;
- Ysraýylogullary bolmadyk bolsa, et hem porsamaýarmyş;
- Aýal, eşek, it namaz okaýanyň öňünden geçse, namaz bozulýar. Hany, soňky ýyllarda keramaty özünden beter diňçileri sizi geň galdyryýan «hamyla aýal köçä çykmasyn» diýen ýaly sözleriniň gözbaşy şuňa meňzeş hurafalar, ine. Emma onuň adyndan toplanan hadyslar näderejede dogry, jedelli bolmagynda galýar. Mysal üçin, Ebu Hureýräniň Haýbar uruşynda Hezreti Muhammediň (s.a.w) ýanynda bolandygy baradaky hadtisa nädio ynanmaly? Hureýre bu uruşdan soň yslama giren adam. Hezreti Muhammetden (s.a.w) soň birinji aradan çykan aýalynyň Sewdedigi ýaly ýalňyşlar bar».

«Tagut. Mukaddes aldanyşyň şejeresi»...

Soner Ýalçynyň soňky kitaby. Sarsdyryjy we batyrgaý ýazylan kitap. Sözi aýlap-dolamazdan, saga-sola urmazdan, keseklenmegä razy bolup hakykaty ýazmak aňsat däl. Bu kitaba hakykat we ýalanyň, din we hurafanyň, akyl bilen jahylyýetiň (nadanlygyň) arasyndaky syýahat diýsegem bolýar.

Eýse kitabyň ady nämüçin «Tagut»?

• Tagut näme?

Tagut – birnäçe we çuň manylary bolan söz. «Bakara» süresiniň 256-njy aýatynda: “...Indi kim tagutlary ret etse Allaha ynansa, ol iň sagdyn gulpa ýapyşandyr» diýilýär.

Tagutyň köp gatly we zahyrydyr batyny (açyk we ýapyk) manylary bar.

Tagut – dini içinden bozup, ýoýýan hilegär, galphor, bidgatçy...

Tagut – zalymlaryň ýola goýan düzgüni...

Tagut – Gurhanyň manysyny üýtgedýän, ýoýýan...

Tagut – kellesine gelşine görä höküm berip çykarýan...

Tagut – Isa pygamberi (a.s) rimlilere garşy küşgüren, ondan halas bolmak islän, ony ahyrynda öldürden...

Tagut – Musa pygamber (a.s) Tur dagyna çykanda, zyznda goýup gaýdan dogany Haruny gyraklan, sözünden we ähdinden dänen samirileriň töwereginde birleşen...

Tagut – haka garşy uruş yglan edip, batyla gujak geren.

Ine Muhammet pygamber (s.a.w) ömürboýy şu sistemanyň garşysyna söweşdi...

Özem... Bu söz ýakyn taryhda Eýran Yslam Rewolýusiýasy döwründe Aýatolla Homeýniniň iň köp ulanýan sözleriniň biridi. Tagut režimi hökmünde baha berýäni bolsa, imperialistik we kapitalistik sistemady: ýagny neoliberalizm...

Ýadyňyza salyň, ABŞ-na «Uly Şeytan» diýilen günler.

Soňrasynda Siriýa urşy bilen birlikde YŞYD militaristleriniňem diline düşdi: “Tagut tagut...” diýip ýaýradylan wideoýazgylary ýadyňyza salyň, söz hakyky manysyndan daşlaşdyryldy...

Bu hökman bilinmeli zat. Bularyň barsyny Soner Ýalçynyň «Tagut. Mukaddes aldanyşyň şejeresi» kitabynda hakyky yslamyň nähili ýok edilip, aýnada bozuk surat döredilişini-de subutnamalary bilen birlikde okap bilersiňiz...

• **Komplimasiýa teoriýalary**

Komplimasiýa teoriýalaryny diňlemegi juda gowy görýäris. Adam ynanasy gelen zadyna ynanýar, köplenjem hakykaty bilmän ynanýar, bilesi-de gelmeýär. Käte syrlydygyndan, käte gyzyklydygyndan, käte-de iň beteri sowatsyzlykdanmy nämemi, taryhyň ähli döwürlerinde komplimasiýa teoriýalary elmydama ýoň bolup geldi.

Meselem...

Germes Trismegistiň ýazandygyna ynanylýan «Germetik

rowaýatlar»...

Iňlis şahyry Alister Krouliniň «Altyn şapak germetik jemgyýeti» we «Gündogar ybadathanasy jemgyýeti» hakynda ýazanlary...

Beýik Fransuz rewolýusiýasynyň wekili Onore Gabriel Riketi Mirabonyň masonlaryň sözde gizlin obýektlerini paş eden «Gizlin maglumatlar» ýalany...

Ogýusten Barrýueliň masonlygy Fransuz rewolýusiýasy bilen baglanyşykly ýaly edip görkezzen dört tomluk kitabynda ýazylanlar...

Fransuz ýazyjysy, žurnalist Leo Taksiliň masonlyk bilen satanizmi birleşdirýän “palladizm” adalgasy...

Rus prawoslaw mistigi, publisist ýazyjy Sergeý Aleksandrowiç Nilusyň ýazan «Sion kethudalarynyň protokollary» («Протоколов сионских мудрецов») formal ýgyndysy...

Amerikan komiksçisi Jek Çikiň protestantlara garşy Watikan bilen musulmanlaryň hyzmatdaşlyk edýändigini barada orta atan ýalany...

Ýer şarynyň togalak däl-de tekizdigi we munuň käbir «gizlin güýçler» tarapyndan gizlenýändigini barada aýdylýan ýapa degmeýän bolgusyz myş-myşlar. Sanasaň sogaby bar...

Emma Soner Ýalçynyň kitabybda komplimasiýa teoriýalary ýok. Tersine, şular ýaly esassyz gipotezalary hakyky resminamalar we wagtyň synagyndan geçen subutnamalar bilen püçege çykarýar, hemmesini ýalana çykaryp, üstüne hakykatyň möhürini urýar.

Kitaby okadyňyz saýy nämedir bir zatlar hakydaňyzda janlanyp, kimdir birilerine gaharyňyz gelmegi mümkin. Belki-de, özüňize! Soner Ýalçynyň klassykasy dogry hasaplap ýören ýalňyşlaryňyzyň birnäçesini gözüňiziň alnyna dikip görkezýär.

Ýalanlar, ýalanlar, ýalanlar...

• **Duşman döretmek...**

Gitler «Maýn Kampf» kitabynda ýalanyň nämüçin uly bolmalydygyny şeýle düşündirýär:

“Uly ýalanyň hemişe ynandyryjylyk güýji bolýar, ýurduň giň gatlaklary maýda-çüýde ýalana garanda, uly ýalana hemişe has

aňsat ynanýarlar. Çünki özleri ähmiýetsiz meselelerde ýgy-ýgydan ownuk ýalanlary sözleýärler, emma uly möçberli ýalanlary sözlemäge utanýarlar. Uly ýalanlary sözlemek kellelerine-de gelmeýär. Şol sebäpli-de başgalaryň hakykaty köstsüz möçberlerde ýoýup biljek derejede utançsyz bolup biljekdigini pikirem etmeýärler... Ýalandygyny subut edýän maglumatlar bular ýaly adamlara aç-açan görkezilende-de, şübhelenmäge, güman etmäge dowam edýärler. Çünki erbet ýagdaýdaky utançsyz ýalan yzynda hemişe erbet yzlary goýýar, hatda ýalandygy ýüze çykandan soňam. Dünýäniň ähli specialist ýalançylary gowy gowy bilýär”.

Sorag şu: Biz ýalan deňizinde nädip ýitirim bolduk? Çyrpyldygysaýy ulalýan ýalan daragty şular ýaly we muny kökünden goparyp zyňmak gerek. Ine, soň üçin okyjynyň özem awtor bilen deň derejese kararly we batyrgaý bolmaga mejbur... Kitabyň her sahypasynda hakykatlar ýüzüňize urlar we soraglar gulagyňyzyň düýbünde şaňlar durar:

Nädip daşymyzy gabadylar?

Aklymyzy haçan beýle igdiş edip bildiler?

Esasy duşman kim?

Sorag köp. Eýse günäkär kim?

Ýalanlara aldanýanmy ýa aldaýan?

Ýa-da adamyň özi aldanmaga programmirlenenmi?

Bilemok. Iň bolmanda soragy dogry bermegem gowy başlangyç bolsa gerek...

• **Din ýaragy**

Neoliberalizmiň iň täsirli ýaragy Din we etnosite. Duşman döretmek iň aňsady. Bir gezek adamyň ýüregine ýigrenç tohumyny sepeläp çykansoň, onuň kül-uşak boljakdygy gutulgysyz.

Okamaga, bilmäge, öwrenmäge garşy jahylyýet...

Hakykata garşy ýalan...

Düzgün-tertibe garşy kaos...

Ine, Soner Ýalçyn kitabynda tutuş şu ýaramaz uly proyektiniň her bir şahasynyň nädip ösüşine, şeýle rehimsiz çarhyň nähili aýlanyşyna şaýatlyk edersiňiz.

Bu kitap ýüzýyllyk talaňçylygyň şejeresi!

Edil häzirki gelip ýeten ýerimiz – gürrüňsiz boýunsunuýylygyň, gowşaklygyň, gorkaklygyň ýa-da açgözlügiň we aslynda emelsizligiň, geleňsizligiň manifesti...

Hökümetler ýa-da oppozision güýçler, ýa-da özlerini progressow hasaplaýan käbir garaňky ýüzler nämüçin şowsuzlyga uçrady eýse?

Çünki...

Bar oňarýan zatlary wiktimizasion-rasizmiň dilidi...

Bar oňarýan zatlary otrisatelleşdirme paradigmasydy...

Bar oňarýan zatlary gorkuzma strategiýasydy.

Bolmady, şowlamady...

• Tagut düzgünini nädip ýykmalý?

Çarlz Darwin şeýle diýýär: «Ne iň güýçli, ne-de iň akyllý jandar diri galyp biler... Diňe ewolýusiýa iň köp uýgunlaşyp bilýänler ýaşap bilýändir!»

Eýse bu rehim-şepagatsyz äpet dişlileriň arasynda ezilmän, horlanman ýaşamagyň ýoluny nädip tapmaly? Meseläni inkär edip, «şeýle geldik, şeýle-de gideris» aňsatçyllygyna kowalaşyp, zýňyza öwrülip, hemme zady undaýjak bolýarsyňyzmy?

Eýsem-de bolsa... Bir adamy öldürmegiň bütin adamzady öldürmek bilen deň bolşy ýaly, bir adamy halas etmegem bütin adamzady halas etmek bolmaýarmy näme?

Pessimizme, lapykeçlige düşüp oturmagyň geregi-de ýok aslynda, belki-de bize az-owlak batyrgaýlyk ýetenok!

Çünki... Hemme rewolýusiýa ýürekde başlaýar!

Hezreti Aly şeýle diýipdir: «Adam bilmeýäniniň duşmanydyr».

Soner Ýalçynyň «Tagut» kitabyny, okaň, okap beriň we zamanamyzyň «tagutlaryndan» ýüz öwrüň!

Ilknur ALTYNTAŞ.

19.06.2024 ý.

Odatv.com Publisistika